




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය } 2025.05.22	දුරකථන අංකය } 011-2887973	මගේ අංකය } D/Media/Out/1047 /2025	විද්‍යුත් ලිපිනය } dir.media@police.gov.lk
Date } පැය 1515	Tel.NO	My NO	E-Mails

වෙඩිතබා තුවාල සිදු කිරීමේ අපරාධයකට සම්බන්ධ සැකකරුවන් තිදෙනෙකු අත්අඩංගුවට - කළුතර දිසා අපරාධ කොට්ඨාසය.

2025.05.04 වන දින රාත්‍රී කාලයේදී කළුතර දකුණු පොලිස් වසමේ ගම්පහා නිවාස පාර, නාගොඩ ප්‍රදේශයේ නිවසක් ඉදිරිපිට සිටි පුද්ගලයෙකුට යතුරුපැදියකින් පැමිණි නාඳුනන පුද්ගලයින් දෙදෙනෙකු විසින් වෙඩිතබා තුවාල සිදු කිරීමේ අපරාධය සම්බන්ධයෙන් කළුතර දිසා අපරාධ කොට්ඨාසය මගින් විමර්ශන ආරම්භ කර තිබුණි.

2025.05.21 වන දින උදෑසන පයාගල පොලිස් වසමේ පයාගල ප්‍රදේශයේදී කළුතර දිසා අපරාධ කොට්ඨාසය නිලධාරීන් කණ්ඩායමක් විසින් මෙම අපරාධ සිදු කිරීමට ආධාර අනුබල දුන් සැකකරුවන් තිදෙනෙකු අපරාධය සඳහා යොදාගත් බවට සැකකරන විදේශීය රටක නිෂ්පාදිත රිවෝල්වර් අවියක් හා යතුරු පැදියක් සමඟ අත්අඩංගුවට ගෙන ඇත.

සැකකරුවන් අවුරුදු 27, 30 හා 34 වයස්වල පසුවන පයාගල ප්‍රදේශයේ පදිංචිකරුවන් වේ.

සැකකරුවන් සම්බන්ධයෙන් සිදුකල වැඩිදුර විමර්ශනයේදී මෙම වෙඩි තැබීමට යොදාගත් යතුරු පැදිය පයාගල ප්‍රදේශයේදී සොරගත් යතුරු පැදියක් බවත් එහි ලියාපදිංචි අංක තහඩු ගලවා ව්‍යාජ අංක තහඩු සවිකර මෙම අපරාධය සිදුකර ඇති බවට අනාවරණය වී ඇත. තවද මෙම සැකකරුවන් විසින් පයාගල හා මතුගම පොලිස් වසම් වලදී සොරකම් කරන ලද තවත් යතුරුපැදි දෙකක් හා සැකකරුවන් භාවිතා කරන ලද ජංගම දුරකථන 03 ක් විමර්ශන නිලධාරීන් විසින් සොයාගෙන ඇත. කළුතර දිසා අපරාධ කොට්ඨාසය වැඩිදුර විමර්ශන සිදුකරනු ලබයි.

පොලිස් මාධ්‍ය කොට්ඨාසය.